



EURAXESS Links

tipprowdi servizzi interattivi fuq l-internet għar-riċerkaturi Ewropej li jaħdmu barra pajjiżhom sabiex iżommu kuntatt bejniethom u mal-Ewropa.

Għad-dispożizzjoni tiegħek għandek forum fuq l-internet, bażi tad-data tar-riċerkaturi, twissija ta' posta elettronika u ċirkulari elettronika filwaqt li ta' spiss jiġu organizzati avvenimenti ta' netwerking għall-membri.

EURAXESS Links tipprowdi informazzjoni dwar opportunitajiet ta' xogħol fl-Ewropa, il-kollaborazzjonijiet transnazzjonali ta' riċerka u l-politiki Ewropej ta' riċerka.

Taħdem fl-Istati Uniti u fil-Ġappun, filwaqt li hemm il-ħsieb li tibda taħdem fiċ-Ċina. Is-shubija hija b'xejn.



KI-81-08-365-MT-D

“EURAXESS – Researchers in Motion” hija l-aċċess għall-karrieri attraenti ta' riċerka fl-Ewropa u għall-provvista ta' talenti mill-aqwa ta' riċerka. Billi tappoġġa l-mobilità tar-riċerkaturi, l-EURAXESS tgħin ħalli tistabbilixxi lill-Ewropa bħala zona ta' eċċellenza fir-riċerka xjentifika.

Iż-Żona Ewropea tar-Riċerka tipprowdi opportunitajiet potenzjalment uniċi, mhux biss lir-riċerkaturi li qegħdin ifittxu li jimxu 'l quddiem fil-karrieri tagħhom f'pajjiż Ewropewieħor, iżdaw koll lill-organizzazzjonijiet xjentifiċi li qegħdin ifittxu talenti internazzjonali.

Kun parteċipant prinċipali fil-ħolqien ta' din iż-żona ta' eċċellenza billi tiegħu l-opportunità li taħdem mal-aqwa akkademiċi u jkollok aċċess għal faċilitajiet ta' riċerka mill-aqwa.



<http://ec.europa.eu/euraxess>




Soluzzjonijiet għar-riċerkaturi



<http://ec.europa.eu/euraxess>






EURAXESS Jobs

hija għodda ta' rekrutagġ faċli mingħajr ħlas.

Bħala riċerkatur, ser issib abbondanza ta' informazzjoni aġġornata kontinwament dwar postijiet battala, opportunitajiet ta' finanzjament u fellowships fl-Ewropa kollha. Jekk tqiegħed is-CV tiegħek fuq is-sit, tkun qed tippermetti lir-riċerkaturi jsiru jafu bik.

Bħala kumpanija jew istitut ta' riċerka, tista' titfa' l-informazzjoni dwar postijiet battala b'xejn u tfitteż CVs tal-aqwa riċerkaturi internazzjonali.

Tista' wkoll ikollok aċċess dirett għall-portals nazzjonali tal-impjegi tal-35 pajjiż imsieħeb li jinkludu informazzjoni dwar impjegi ta' riċerka u opportunitajiet ta' finanzjament kif ukoll dwar servizzi personalizzati f'kull pajjiż.



EURAXESS Services

hija netwerk ta' aktar minn mitejn ċentru li jinsabu f'35 pajjiż Ewropew.

Bħala riċerkatur, dawn iċ-ċentri jassistu lilek u lill-familja tiegħek sabiex tippjana u torganizza ċ-ċaqliq tiegħek lejn pajjiż barrani. Dan is-servizz personalizzat u bla ħlas ser jgħinek tiffaċċja kwistjonijiet bħal akkomodazzjoni, permessi tal-viża u tax-xogħol, lezzjonijiet tal-lingwa, skejjel għal uliedek, sigurtà soċjali u kura medika.

Hemm għad-dispożizzjoni tiegħek tim ta' staff informat tajjeb. Sib ċentru ta' **EURAXESS Services** viċin tiegħek u aqra xi wħud mill-istejjer ta' suċċess.



EURAXESS Rights

tipprovdi l-informazzjoni kollha dwar il-Karta Ewropea għar-Riċerkaturi u l-Kodiċi tal-Kondotta għall-Ingagġ tar-Riċerkaturi.

Il-Karta tistabbilixxi d-drittijiet u d-dmirijiet tar-riċerkaturi, kif ukoll tal-istituzzjonijiet ta' riċerka u ta' finanzjament.

Il-Kodiċi għandu l-għan li jassigura trattament indaqs għar-riċerkaturi kollha fl-Ewropa u jżid it-trasparenza fl-ingagġ tagħhom.

Numru kbir ta' istituzzjonijiet prominenti ta' riċerka diġà huma firmatarji tal-Karta u tal-Kodiċi: kun af min huma fis-sezzjoni tal-Firmatarji.

